

تبصرہ کتب

تقلید کی شرعی حیثیت : محمد تقی عثمانی۔ شائع کردہ مکتبہ دارالعلوم کراچی نمبر ۱۲ صفحات ۱۴۰۔ قیمت ۴ روپے۔

زیر تبصرہ کتاب ابتداءً مابنامہ قاران (رمی ۱۹۷۱ء) میں ایک مقالہ کی شکل میں شائع ہے۔ قارئین کے نقد و تبصرہ کے بعد مصنف نے نظر ثانی کے بعد اس مقالہ کو دوبارہ کتابی شکل میں شائع کیا ہے۔ اس کتاب کی تالیف کا مقصد مصنف کے الفاظ میں یہ ہے: ”یہ کوئی بحث و مناظرو کی کتاب نہیں، بلکہ یہ مسئلہ تقلید کی علمی تحقیق ہے، اور اس کا مقصد امت مسلم کی اس عظیم اکثریت کا موقف واضح کرنا ہے جو تقریباً ہر دور میں ائمۂ مجتہدین کی تقلید کرنی آئی ہے“ (ص ۶)۔ فاضل مؤلف نے اس کتاب کو ایک غیر جامد رعایم کی حیثیت سے نہیں بلکہ تقلید کے ایک زبردست حادی و وکیل کی حیثیت سے لکھا ہے۔ اور کتاب کے آخر میں منکریں تقلید کے اعتراضات کا علمی انداز میں جواب دیا ہے۔ اس کتاب میں تقلید کے تقریباً جملہ پہلوؤں پر سیر حاصل بحث کی گئی ہے، چند امام عنوونات یہ ہیں۔ حقیقت تقلید۔ قرآن کریم و تقلید۔ تقلید و حدیث عہد صحابہ و تقلید مطلق۔ تقلید شخصی عہد صحابہ و تعالیٰ میں۔۔۔ تقلید شخصی کی ضرورت۔ تقلید کے مختلف درجات۔ عوام۔ مبتخر عالم۔ مجتہد فی المذہب۔ مجتہدہ مطلق۔ تقلید پر شہادات واعتراضات۔ تقلید میں جمود۔ کتاب میں ہمیں تقلید کی مندرجہ ذیل تعریفات ملتی ہیں:

- ۱۔ اپنے فہم پر اعتماد کرنے کے بجائے قرآن و سنت کے کسی حکم کی جگہ یہ اسلام میں سے کسی عالم نے کی ہواں کو اختیار کرنا۔ (ص ۱۰)
- ۲۔ جس کا قول ماذد شریعت میں سے نہ ہواں کے قول پر دلیل کا مطالبہ کئے بغیر عمل کرنا (ص ۳۳)
- ۳۔ علم نہ رکھنے والوں کا اہل علم کی طرف رجوع کرنا (ص ۲۵)
- ۴۔ لوگوں کا اعلماً سے شرعی مسائل پوچھنا، ان کا حکم بتانا اور لوگوں کا اس پر عمل کرنا (ص ۲۸)
- ۵۔ قرآن و سنت کی صحیح مراد سمجھنے کے لئے اہل علم کی طرف رجوع کرنا (ص ۳۰)
- ۶۔ کسی عالم کے قیاس و اجتہاد پر علم و فہم پر بلا دلیل پوچھ اعتماد کرنا (ص ۳۵ - ۳۶)

مندرجہ بالا تفریقات اتنی عام ہیں کہ تقیید کے موجودہ جامد تصور پر ان کا اطلاق مشکل ہی سے ہوتا ہے۔ اگر عامل معرف علماء سے احکام دریافت کر کے عمل کرنے کا ہوتا تو بات بہت آسان تھی۔ لوگ علماء سے شرعی حکم دریافت کر کے ان پر عمل کر لیتے۔ تقیید کی ابتدا تقیید مطلق سے ہوئی۔ اس کے بعد تقیید شخصی نے اس کی جگہ لے لی۔ ان میں بھی انہرہ اربعہ بھی تقیید کے قابل قرار دیتے گئے۔ ان سے پہلے یا ان کے نامہ میں جن علماء نے اجتہاد کی، لیکن ان کے مذاہب آگے نہ چل سکے، اور اب ان کے صرف قول باقی ہیں، ان علماء کو اب قابل تقیید نہیں سمجھا جاتا۔ مزید یہ کہ علماء کو بھی صرف اجتہاد فی المذهب یا اجتہاد فی المسائل کی احجازت ہے۔ براہ راست قرآن و سنت سے انہیں بھی استبطاط احکام کی اجازت نہیں ہے۔ اپنے امام کے دلائل سے واقفیت ضرور حاصل کر سکتے ہیں۔ اور اپنے مسلک کا دوسرا مذاہب کے مقابلہ میں ذخیر کر سکتے ہیں۔ تقیید میں یہی وہ غلوت ہے۔ جو امت میں تکریب ہو رہا پر منتج ہوا اور اور امام تو دینی فہم سے عاری تھے ہی عملاء و خواص بھی جمود کا شکار ہو گئے۔ اور آہستہ آہستہ دینی فکر صرف اسلاف کی تک بول تک عددو ہو کر رہ گئی۔

تقیید ایک تاریخی حادثہ ہے۔ امانت کے لئے اس کو تسلیم کرتے کے سوا کوئی چارہ نہ تھا۔ کیونکہ تاریخی حادثہ معاشرہ میں اپنا مقام خود پیدا کرتے ہیں، تقیید نے بھی اپنا مقام خود بنایا۔ اس کے بعد ہی اس کے اثبات میں قرآن و سنت سے دلائل فراہم کر کے جن کی حیثیت نکالت بعد القوع کی ہے۔ دو تیلیدیں علم و تحقیق میں اسلاف کی طرح انتہا کی محنت، وسیع مطالعہ، آزادی رائے، وسعت قلبی، رواہی خود اعتمادی اور شخصی ذمہ داری کے نقدان نے تقیید کے لئے زبردست وجہ جوان فراہم کر دی۔

زیر تبصرہ کتاب میں نقلي دلائل تو بے شمار ہیں۔ ہم یہاں صرف ایک عقلی دلیل نقلي کرتے ہیں: ”علم و فہم، ذکا و ذوق و حافظہ، دین و ریاثت، تقویٰ و پرہیز گاری، سراء عبار سے ہم اس قدر تھی دست ہیں کہ قرون اولیٰ کے علماء سے ہمیں کوئی نسبت نہیں۔“ پھر جس مبارک ماحول میں قرآن کیم نازل ہوا تھا قرون اولیٰ کے علماء اس سے بھی قریب ہیں۔ اور اس قرب کی بنا پر ان کے لئے قرآن و سنت کی مراد کو سمجھنا زیادہ آسان ہے۔ اس کے بخلاف ہم عبد رسالت کے اتنے عرصہ بعد پیدا ہوئے ہیں کہ ہمارے لئے قرآن و حدیث کا مکمل پس منظر، اس کے نزول کے ماحول، اس زمانہ کی طرز معاشرت، اور طرزِ فتنتو کا ہمبو او لعینہ تصور برداشتکل ہے۔ حالانکہ کسی بات کو سمجھنے کے لئے ان تمام باتوں کی پوری واقفیت انتہائی ضروری ہے۔“ (ص ۱۱۰) -

ہر دور میں عوام کو بلاشبہ تقیلید سے چھپکا را نہیں۔ قرآن و سنت سے براہ راست ناقصیت کی بنیاد پر شرعی احکام جانش کے لئے کسی کہ کسی عالم پر انہیں اعتماد کرنا ہوگا۔ اور اس اعتماد میں انہیں الحکم کے دلائل معلوم کرنے کی بھی ضرورت نہیں، کیونکہ ان دلائل کو سمجھنے کی صلاحیت عام طور پر عالم میں کم پی پائی جاتی ہے۔ مسئلہ درحقیقت علم اکابر کا ہے۔ ان کو بھی قرآن و سنت سے براہ راست استنباط احکام کی جائزت نہ دینا تقیلید کا کارنا مہے۔ اور یہ سوال ہر دور میں ذہنوں میں اجترار ہے۔ اسی لئے مخالفین نے تقیلید پر شدید اعتراض کئے جو دراصل جبود و غلو کا عمل تھا۔ تعجب ہے کہ صحابہ اور ائمہ مجتہدین تو اجتہاد کی بنیاد پر اختلاف رائے سے مگرہ نہیں ہوتے۔ دور تقلید کے علماء آخر اختلاف رائے سے کیسے مگرہ ہو جائیں گے؟ جہاں تک علم کا سوال ہے، ہمارے دور میں علم سینہ بیک قلیل ہے، لیکن اس کے مقابلہ میں علم سفینہ دور قدمی سے کہیں زیادہ ہے۔ احادیث کا جو ذخیرہ ہمارے دور میں کجا مل جاتا ہے، دور قدمی میں اس کے موقع نہیں علم و تحقیق کی جو سہولتیں دور حاضر میں میسر نہیں وہ پہلے نہ تھیں۔ جہاں تک تقویٰ کا تعلق ہے، تابعین اور ان کے بعد کے لوگ صحابہ کے تقویٰ کو نہیں پہنچ سکتے تھے، اس کے باوجود انہوں نے اجتہاد کی ذمہ داری قبول کی۔ اگر اجتہاد کے لئے تقویٰ ہی شرط ہے، عصمت نہیں، تو پھر دور تقلید کے علماء بھی تقویٰ سے خالی نہیں۔

تقلید کے اثبات میں فاصل مصنف نے قرآن مجید کی متعدد آیات اور احادیث پیش کی ہیں۔ اور اس سے یہ تاثر ملتا ہے کہ تقلید کے موجودہ تصور کا آغاز عمدہ نہیں کیا ہے، مصنف نے قرآن مجید کی جن آیات کو تقلید کی تائید میں پیش کیا ہے، ظاہر ہے ان کا زیر بحث مسئلہ تقلید سے دور کا بھی تعلق نہیں۔ تاہم انہوں نے العبارة بعجم (اللقط) لایم خصوص المورد کا سہارا لے کر تقلید کو قرآن مجید سے ثابت کرنے کی کوشش کی ہے۔ قرآن و حدیث کی نصوص اگر تقلید کے جواز میں اس کی شرعی حیثیت کا مقام دلانے کے لئے بھیں کی جاسکتی ہیں، تو انکریں تقلید کو بھی تقلید کے خلاف مفید مطلب آیات و احادیث سے استدلال کا حق ہونا چاہیئے۔ ابن حزم، ابن قیم، قاضی شوکانی وغیرہ علماء اپنے اپنے دور میں تقلید کے خلاف قرآن و سنت سے دلائل دے پچکے ہیں۔ تقلید کی تائید میں دلائل کو ماننا، اور اس کے خلاف دلائل کو نہ ماننا ستم ظریفی ہے۔ اس صورت میں قرآن و سنت سے تقلید کا جواز و عدم جواز دونوں ہی ثابت ہوتے ہیں۔ جب نصوص ایک چیز کے لئے وار دہی نہیں ہوئیں تو عمومی الفاظ سے بھی مفہوم

آپ چاہیں نکال لیں۔ بہر حال یہ بات واضح ہے کہ قرآن و سنت سے تقليد کے موافق یا مخالف استدلال کی حیثیت مخفی معروضی ہے۔ اور ذاتی راستے کا اس میں زیادہ عمل دخل ہے۔

یہ بات بظاہر صحیح معلوم نہیں ہوتی کہ تقليد کا موجودہ تصور عہدہ نبھوی و عہدہ صحابہ میں موجود تھا۔ فاضل مصنف نے تقليد کے لفظ کو کچھ زیادہ دیسیع معنوں میں لئے کہ ہر در پر چپاں کرتے کی کوشش کی ہے۔ صحابہ کا ایک دوسرے سے مسائل پوچھنا، بغیر دلیل طلب کئے ہوئے ایک دوسرے کی بات مان لینا، عہدہ نبھوی میں صحابہ کا تعلیم احکام دین کے لئے دوسرے شہروں میں جانا، اور اس شہر کے باشندوں کا کسی صحابی کی تعلیم پر اعتماد کر کے عمل کرنا، ان سب واقعات کا زیر بحث تقليد سے کوئی تعلق نہیں ہے۔ ناواقف کا واقف سے پوچھتا ہر در میں رہا ہے۔ اور اس کو کوئی شخص ہمیں تقليد نہیں کہتا۔ صدر اسلام کے دینی و بالخصوص فقہی ادب کے مطابع سے معلوم ہوتا ہے کہ تقليد کی ابتداء دوسری صدی ہجری کے نصف آخر سے ہوئی۔ اور تیسرا صدی میں اس نے تبدیل ہجۃ تقليد شخصی کی مشکل اختیار کر لی۔ اور اس کے بعد اس کو باقاعدہ شرعی حیثیت دے کر اس کے اصول و ضوابط بتائے گئے۔

فاضل مصنف نے حدیث "فاقتدا و بالذین من بعدی" میں لفظ اقتداء کے بارے میں لکھا ہے:

حدیث میں لفظ اقتداء استعمال کیا گیا ہے، جو انتظامی امور میں کسی کی اطاعت کے لئے نہیں بلکہ دینی امور میں کسی کے یہودی کے لئے استعمال ہوتا ہے۔ اس کے بعد اس تھیاں کی تائید میں انہوں نے لسان العرب سے عربی کا یہ جملہ نقل فرمایا ہے: "القدوة والقدوة ما تستند به" (قدوہ اس شخص کو کہتے ہیں جس کی سنت پر تم عمل کرو۔ ص ۲۶۷)۔ مصنف کا یہ استدلال محل نظر ہے۔ این منظور سے یہ کہیں نہیں کہا کہ سنت یا اقتداء صرف دینی امور میں استعمال ہوتے ہیں، انتظامی امور میں نہیں۔ عربی زبان میں یہ دونوں لفظوں کی دستیابی یاد نیوی امور میں مستعمل ہیں۔ اس لئے اقتداء کو صرف دینی امور کے لئے خاص کرنا عربی لغت کے ساختہ ناالنصافی ہے۔ یوں بھی الفاظ کے معنی عام طور پر سیاق و سباق ہی سے سمجھ جاتے ہیں۔ اقتداء کا لفظ کسی جگہ اگر دینی امور کے سیاق میں مستعمل ہمیں تو اس کا یہ مطلب نہیں ہے کہ یہ لفظ دوسرے معنی میں استعمال ہی نہیں ہوتا۔ مصنف کا فرض تھا کہ وہ اطاعت، اتباع، تقليد، اور اقتداء جیسے الفاظ پر تفصیل سے کفتوکر کرتے، اور ان کے درمیان فرق بتلتے۔

عہدہ نبھوی میں تقليد کے موجودہ تصور کے وجود کو ثابت کرنے کے لئے فاضل مصنف نے کئی شایدیں پیش کی

ہیں۔ ان میں ایک مشہور حدیث حضرت معاذ بن جبل کی بھی ہے، اسی میں قرآن و سنت میں حکم نہ ملنے کی صورت میں اپنے قیاس و اجتہاد سے استنباط حکم کی طرف اشارہ کیا تھا۔ مصنف فرماتے ہیں: "اس کا مطلب اس کے سوا اور کیا ہے کہ آپ نے اب مکن کو ان کی تقلید شرعی کی اجازت دی ہے۔ بلکہ اس کو ان کے لئے لازم فرمادیا۔" (ص ۵۰) مصنف نے حاشیہ میں اس حدیث پر اعتراضات کا جواب دیا ہے اور ان قیم کے حوالہ سے وہ اس کی سند کو متصل اور اس کے رجال کو معروف و ثقہ کہتے ہیں۔ واقعہ یہ ہے کہ معاذ بن جبل کی یہ حدیث محدثین کے درمیان مختلف فیسر ہی ہے۔ ایک گروہ اس کی صحت کا تائیں ہے، دوسرا فرقہ اسے ضعیف قرار دیتا ہے۔ ابن حزم نے عجمی الاحکام فی اصول الاحکام میں اس پر شدید تقلید کی ہے۔ تاہم مصنف نے امت کے درمیان تبoul عام کی بنیاد پر اس سے استدلال کیا ہے۔ ان قیم اپنی کتاب تہذیب شرح سنن ابی داؤد میں حضرت معاذ کی اس روایت کو ترجیح دیتے ہیں جو سنن ابن باجر میں ان الفاظ کے ساتھ مذکور ہے: معاذ بن جبل قال: لِمَا يَعْشُنِي رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَيْيَنِ
قال: لَا تَقْضِيْنَ وَ لَا تَفْصِلَنَ الْأَبْيَمَ الْعَدْمَ، وَ لَا يَشْكُلَ عَلَيْكُمْ أَهْرَقْفَتَ، حَتَّى تَبَيَّنَ طَافِكَتَبَ
إِلَيْنِيْهِ۔ اس کے بعد ان قیم لکھتے ہیں: وَهَذَا إِجْوَدُ اسْنَادِ أَمْنِ الْأَوَّلِ، وَلَا ذَكْرٌ فِيهِ اللَّرَأْيِ۔ یعنی اس روایت کی سند پہلی روایت کی سند سے زیادہ جبید ہے۔ اور اس میں رائے کا کوئی ذکر نہیں ہے۔ (تہذیب شرح سنن ابی داؤد۔ ج ۵۔ ص ۲۱۲) علاوہ ازیں یہ بات بھی قابل ملاحظہ ہے کہ رسول اللہ صلی اللہ علیہ وسلم نے حضرت معاذ کو اہل مین کے پاس احکام درین کی تعلیم کے لئے بھیجا تھا۔ وہاں کے لوگ اگر سارے علماء ہوتے تو حضرت معاذ کو بصیرت حقی کیا ضرورت تھی؟ کیا مصنف ایک استاد پر طالب العلم کے اعتماد کو بھی تقلید ہی کہیں گے؟ نیز یہ واضح رہے کہ قول صحابی کی جیگت کے بارے میں علماء کے درمیان اختلاف ہے۔ جن کے نزد یہ کوئی قول صحابی جگت ہے، وہ حضرت معاذ یا دوسرے صحابہ کے اقوال پر عمل کو کیسے تقلید کہیں گے، کیونکہ تقلید ایسے شخص کی پیروی کو کہا جاتا ہے جس کا قول جگت نہ ہو۔

جمع بین الصعلوٰتین کے بارے میں مصنف فرماتے ہیں: "بلکہ اس حدیث کو قرآن و سنت کے دوسرے دلائل کی روشنی میں صرف حنفیہ ہتھیں، بلکہ شافعیہ، مالکیہ، حنابلہ اور اہل حدیث حضرات نے بھی جمع صوری کے معنی پر محول کیا ہے" (ص ۹۱)۔ حنفیہ کے بارے میں کہنا تو درست ہے کہ وہ جمع صوری (یعنی جمع فعل) کے قائل ہیں۔ یکن باقی تینوں ائمہ کی طرف جمع صوری کی نسبت درست نہیں ہے۔ وہ

جمع تقدیم، اور جمع تاخیر (یعنی جمع حقیقی) کے قائل ہیں۔ ان کے درمیان اختلاف صرف عذر و سبب میں ہے۔ (مغارف السنن، ج ۲ - ص ۱۶۱)۔ بلکہ ان تیمیہ نے ظاہر حدیث پر عمل کرنے ہوئے گھر میں (غیر سفر)، جمع میں (الصلوٰتین) کو اس لئے جائز کیا ہے کہ امت تنہیٰ میں نہ پڑے، جیسا کہ ابن عباس کا خیال تھا، اور جس کو حق پر محوال کیا گیا ہے۔ اس موضوع پر انہوں نے ایک مستقل رسالت تصنیف کیا ہے۔ (ملاحظہ سرہ۔ ابن تیمیہ۔ مجموعۃ الرسائل والمسائل۔ ج ۲۔ ص ۳۱)۔

کتاب کے آخر میں فاضل مصنف نے تقلید میں جدود کے عنوان سے ایک فصل قائم کی ہے۔ اور اس میں تقلید میں جبر و غلو کو قابل ذمہت بتایا ہے۔ اور اس کی جو صورتی بھی ہو سکتی ہیں ان کا تفصیل سے جائزہ لیا ہے۔ اس طرح مصنف اپنے نقطہ نظر میں اعتدال و توازن قائم کرنے میں کامیاب ہو گئے، اور انتہا پسندی سے بھی گئے۔

یہ کتاب اپنے موضوع پر بڑی جامع ہے۔ تقلید کے بارے میں جو شکوٰ و شبہات، اور الحجین فہن میں پیدا ہوتی ہیں ان کے ازالہ کی پوری کوشش کی گئی ہے۔ فاضل مصنف نے یہ کتاب لکھ کر ایک علمی و دینی خدمت انجام دی ہے

احمد حسن

